

महाराष्ट्र शासन
वित्त विभाग

शासन निर्णय क्र.बीजीटी १०००/प्र.क्र.१३/२०००/अर्थसंकल्प-१९,

मंत्रालय, मुंबई - ४०० ०३२.

दिनांक :- २९ जून, २०००.

याचा :- शा.नि.वि.वि.क्र.बीजीटी १०००/प्र.क्र.१३/अर्थसंकल्प-१९, दि.१ मार्च, २०००.

शासन निर्णय

सेवानिवृत्ती/स्वेच्छा सेवानिवृत्ती/राजीनामा किंवा मृत्यु यापैकी कोणत्याही घटनेमुळे दि.१/३/२००० पासून रिक्त होणारी पदे शासनाच्या मान्यतेशिवाय भरू नयेत. तसेच ही रिक्त पदे भरणे आवश्यक असल्यास वित्त विभागात दि.१/३/२००० च्या निर्णयाद्वारे गठित केलेल्या समितीची मान्यता घ्यावी असे आदेश निर्गमित केले आहेत. या आदेशामध्ये प्रशासकीय विभाग व त्यांच्या अधिपत्याखालील कार्यालयामध्ये दि.२९/२/२००० पूर्वीची रिक्त पदे भरणे, मागासवर्गीयांचा अनुशेष भरणे, प्रकल्पग्रस्त व अनुकंपा तत्वावर पदे भरणे, तसेच पदोन्नतीने/बदलीने पदे भरणे यासाठी दि.१/३/२००० चे आदेश लागू आहेत किंवा कसे याबाबतचा कोणताही ठल्लेख केलेला नाही. त्यामुळे वरिल कारणाबाबत विविध विभागांकडून विचारणा करण्यासाठी प्रस्ताव प्राप्त होता आहेत. त्यावर साकल्याने विचार करून खाली नमूद केल्याप्रमाणे स्पष्ट आदेश देण्यात येत आहेत.

१) प्रत्येक विभागामध्ये दि.२९/२/२००० पूर्वीची रिक्त पदे नामनिर्देशन/पदोन्नती/ प्रकल्पग्रस्त/अनुकंपा तत्वावर भरण्यास दि.१/३/२००० चे आदेश लागू होणार नाहीत. मात्र ही पदे भरण्यापूर्वी जर ६ महिन्यांपेक्षा जास्त कालावधीसाठी रिक्त असतील तर ती भरण्यासाठी पदे पुनर्जिवित करण्याचा प्रस्ताव योग्य त्या समर्थनासह वित्त विभागाच्या मान्यतेसाठी पाठवावा. वित्त विभागाने मान्यता दिल्यानंतर पदे पुनर्जिवित करण्याच्या प्रस्तावास शासन निर्णय वित्त विभाग क्र.बीजीटी १०९७/प्र.क्र.२४/अर्थसंकल्प-१९, दि.१५/१२/१९९८ मधील अनुक्रमांक-६ मध्ये नमूद केल्याप्रमाणे सचिव समितीची मान्यता घ्यावी. मागासवर्गीयांचा अनुशेष भरण्यासाठी/अनुकंपा तत्वावर पदे भरावयाची असल्यास ती व्यपगत होणार नाहीत.

२) प्रशासकीय विभागांच्या अधिपत्याखालील काही कार्यालयामध्ये ६ महिन्यांपेक्षा जास्त कालावधीसाठी रिक्त असलेली पदे दि.१५/१२/१९९८ च्या निर्णयातील अनुक्रमांक-६ अन्वये पुनर्जिवित न करता भरण्यात येतात. त्यामुळे त्यांची वेतन देयके कोषागार कार्यालयाकडून पारित केली जात नाहीत, त्यावेळेस प्रशासकीय विभागाकडून त्या अधिकारी/कर्मचारी यांचा दोष नसल्यामुळे तसेच त्यांना वेतन मिळण्यास अडचण येऊ नये असे समर्थन देऊन पदे पुनर्जिवित करण्याचा प्रस्ताव वित्त विभागाच्या मान्यतेसाठी सादर केले जातात. पदावर काम करीत असलेल्या अधिकाऱ्यास/कर्मचार्यास वेतन मिळणे आवश्यक असल्यामुळे अशा प्रस्तावास नाईलाजाने मान्यता द्यावी लागते. यावर आळा घालण्यासाठी ज्या कार्यालयामध्ये ६ महिन्यांपेक्षा जास्त कालावधीसाठी रिक्त असलेली पदे पुनर्जिवित न करता भरण्यात आल्यास ज्या अधिकाऱ्याने ती भरण्याची कार्यवाही केली आहे त्यांचेवर योग्य ती जबाबदारी निश्चित करून प्रथम कार्यवाही करावी. याप्रमाणे कार्यवाही केल्याशिवाय पदे पुनर्जिवित करण्याचा प्रस्ताव वित्त विभागाच्या मंजूरीसाठी पाठवू नये.

३) सेवानिवृत्ती/स्वेच्छा सेवानिवृत्ती/राजीनामा/मृत्यु या घटनेमुळे दि.१/३/२००० पासून पदे रिक्त झाल्यास ही पदे शासनाने गठित केलेल्या समितीच्या मान्यतेने भरावी.

४) प्रत्येक विभागाने दि.१/३/२००० पासून वर नमूद केलेल्या कारणामुळे रिक्त झालेले पद भरणे आवश्यक आहे किंवा कसे हे प्रथम ठरवावे.

५) रिक्त पद भरण्याचे ठरविल्यास ते नामनिर्देशन/पदोन्नती/बदली याद्वारे भरावे. मात्र पद भरण्याची कार्यवाही करण्यासाठी विभागाने त्या पदाच्या खर्चाएवढी बचत इतर संवर्गातील पदे प्रत्यापित करून दि.१/३/२००० च्या निर्णयाद्वारे गठित केलेल्या पुनर्विलोकन समितीची मान्यता घेण्यासाठी प्रस्ताव नामनिर्देशन/पदोन्नती/बदलीने भरावयाच्या पदांची संख्या स्पष्ट नमूद करून वित्त विभागाकडे पाठवावा.

६) विभागाने दि.१/३/२००० पासून रिक्त झालेले पद भरावयाचे न ठरविल्यास ते पद रद्द करण्याबाबतचे आदेश त्वरित निर्गमित करावेत.

७) विभागाने दि.१/३/२००० पासून वर नमूद केलेल्या कारणामुळे रिक्त झालेले पद विशेष भरती मोहिमेअंतर्गत मागासवर्गीय अनुशेष भरून काढण्यासाठी प्रकल्पग्रस्त व अनुकंपा तत्वावर भरावयाचे असल्यास या प्रकरणी दि.१/३/२००० चे आदेश लागू होणार नाहीत. ही पदे नामनिर्देशनाद्वारे भरावयाची असल्यास जवळजवळ दोन-अडीच वर्षांचा कालावधी लागतो. त्यामुळे ही पदे जरी ६ महिन्यांपेक्षा जास्त कालावधीसाठी रिक्त राहिली तरी ती व्यपगत होणार नाहीत. तसेच ही पदे मागासवर्गीयांचा अनुशेष भरून काढण्यासाठी प्रकल्पग्रस्त व अनुकंपा तत्वावर भरावयाची असल्यास देखील व्यपगत होणार नाहीत. मात्र या व्यतिरिक्त असलेली रिक्त पदे पदोन्नती/बदली याद्वारे भरावयाची असल्यास पदे भरण्याची कार्यवाही सदर पद रिक्त झाल्याच्या दिनांकापासून ६ महिन्यांच्या आत करावी अन्यथा पदे व्यपगत होतील.

८) पदोन्नती/बदलीने पदे भरण्याची कायदाही वरिल अनुक्रमक-७ अन्वये पूर्ण होऊ शकली नाही तर ही रिक्त पदे व्यपगत होतील. त्यामुळे सदर पदे पदोन्नती/बदली याद्वारे भरण्यासाठी पदे पुनर्जिवित करण्याचा प्रस्ताव वित्त विभागाच्या मान्यतेसाठी पाठवावा. वित्त विभागाने पदे पुनर्जिवित करण्यास मान्यता दिल्यानंतर वित्त विभागाच्या दि.१५/१२/१९९८ च्या निर्णयातील अनुक्रमक-६ मध्ये नमूद केल्याप्रमाणे सचिव समितीची मान्यता घ्यावी.

सर्व मंत्रालयीन विभागांना विनंती करण्यात येते की, हे आदेश सर्व शासकीय, निमशासकीय संस्था, स्वायत्त संस्था, मंडळे, महामंडळे इत्यादी सर्व यांनाही लागू होत असल्यामुळे त्यांना या निर्णयाची प्रत पाठविण्यात यावी.

महाराष्ट्राचे राज्यपाल यांच्या आदेशानुसार व नावाने,

धितकला झुतरी,
शासनाचे प्रधान सचिव.

प्रति,

राज्यपालांचे सचिव,
मुख्यमंत्री यांचे सचिव,
उप मुख्यमंत्री यांचे सचिव,
सर्व मंत्र्यांचे व राज्यमंत्र्यांचे खाजगी सचिव.
मंत्रालयीन विभागांचे सर्व प्रधान सचिव/सचिव.
महालेखापाल, महाराष्ट्र-१ (लेखा व अनुज्ञेयता), मुंबई.
महालेखापाल, महाराष्ट्र-१ (लेखापरीक्षा), मुंबई.
महालेखापाल, महाराष्ट्र-२ (लेखा व अनुज्ञेयता), नागपूर.
महालेखापाल, महाराष्ट्र-२ (लेखापरीक्षा), नागपूर.
संचालक, लेखा व कोषागारे, महाराष्ट्र राज्य, मुंबई.
अधिदान व लेखा अधिकारी, मुंबई.
निवासी लेखापरीक्षा अधिकारी, मुंबई.
मुख्य लेखा परीक्षक, स्थानिक निधी लेखा, कोकण भवन, नवी मुंबई.
मंत्रालयाच्या निरनिराळ्या विभागांच्या अधीन असलेल्या सर्व विभागांचे व कार्यालयाचे प्रमुख.
सर्व विभागीय आयुक्त.
सर्व जिल्हाधिकारी.
सर्व जिल्हा परिषदांचे मुख्य कार्यकारी अधिकारी.
सर्व आयुक्त, महानगरपालिका.
सर्व मुख्याधिकारी, सर्व नगरपालिका/नगरपरिषदा.
कुलसचिव, सर्व विद्यापीठे.
* सचिव, महाराष्ट्र लोकसेवा आयोग, मुंबई.
* प्रबंधक, लोकायुक्त व उप लोकायुक्त, मुंबई.
* सचिव, महाराष्ट्र विधानमंडळ सचिवालय, मुंबई.
* प्रबंधक, मूळ न्याय शाखा, उच्च न्यायालय, मुंबई.
* प्रबंधक, अपिल शाखा, उच्च न्यायालय, मुंबई.
* सचिव, राज्य निवडणूक आयोग, मुंबई.
वित्त विभागातील सर्व कार्यासने,
निवडनस्ती, अर्थसंकल्प-१९.